

NOAH E. COTSEN LIBRARY OF
YIDDISH CHILDREN'S LITERATURE

STEVEN SPIELBERG DIGITAL YIDDISH LIBRARY
NO. 13346

SHABES IN VALD



Jacob Fichman



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

שׁוֹרֵז בִּיבֵי אַשְׁמֵז

№ 36

י ע ק ב פ י כ מ א ן

ש ב ת א י ן ו ו א ל ד

פארלאג „קולטור-דיגע“ ווארשע

גזעריקט אין 1000 עקן. הארטע 1924.
דריק. „די וועלט“ הארטע, נאכפאלגט א 7.
Jakow Fichman — Szabos in Wald
Druk. „Di Welt“ Warszawa Nowolipie 7

שבת אין וואלד

א

אמאל איז געווען א ייד אין א קליין שטעטל, א ייד
א שניידער, האָט ער געהייסן ליפע-ליפע דער שניידער.
איז דער דאָזיקער ליפע געווען א פשוטער ייד, קיין
דאָנערן געקענט, און א גרויסער אָרעמאן, נישט פאר קינעם
בעדאכט, נאָר דאָס אָרעם שטיקל ברויט פאר זיך און זיין
חייב נחמה מיט די קינדערלעך האָט ער פארדינט - צו
לייטן, חלילה, נישט אָנגעקומען. פון וונטאָג ביז פרייטאָג, ווי
גרויס די וואָך איז, פון דאָרף צו דאָרף געגאנגען און פאר די
פריערן געארבעט; גענייט, געלאטעט און איבערגעניצטעט -
קיין גרויסער איבערקלייבער איז ליפע נישט געווען. פלעגט ער,
מאָלט אייך, גענוג פארשוואַרצט ווערן די זעקס טעג פון דער
וואָך. דערפאר אָבער, אז גאָט האָט געהאָלפן, ס'איז געקומען
פרייטאָג, ערב שבת, האָט שוין געמעגט שטיין אים דאָס גרעסטע
פארדינסט - פלעגט ליפע דער שניידער זיך אהילן אהיים. ס'האט
געמעגט דונערן און בליצן, האָט ער געמוזט זיין אויף שבת אין
דערהיים, אין זיין ציכטיק שטיבל, מיט זיין ווייב נחמה און זינע

קינדערלעך. מאכן קידוש און זינגען זמירות, ווי גאט האט
 געבאטן. ווייל די גרעסטע מצוה ביי ליפע דעם שניידער איז
 געווען ערלעך האלטן דעם הייליקן טאג שבת. אינם זכות פון
 שבת, האט ליפע געגלייבט, באשערט אים דער, וואס לעבט
 אייביק, זיין ברויט אויף דער גאנצער וואך. האט ער זיך
 פארגענומען איינמאל פאר אלע מאל-די דאזיקע מצוה פון
 שבת אפצוהיטן. ווייל מיט וואס קאן, אינדעראמתן, גאט
 דינען אזא פשוטער ייד, אן ארעמער דארף-שניידער, וואס
 קען קוים דאוונען?

איז ביי ליפע דעם שניידער געווען שוין אינגעפירט
 פון אלע יארן אויפצושטיין פרייטאג א גרויסן פארטאג און
 אריסגעבן ביז אין דערפרי די גאנצע צרבעט, כדי ער
 זאל קאנען באציטנס זיך לאזן אהיים אויף שבת. פון דער
 מינוט אן, וואס ער האט זיך געלאזט אין וועג אריין אהיים,
 האט ער שוין געפילט, ווי די זארגן פון דער וואך פאר-
 לאזן אים אינגאנצן און זיין הארץ ווערט פול מיט דער
 פרייד פונם הייליקן טאג. בפרט זומער, ווען די צייט איז
 שיין, די פעלדער זענען גרין און פון אלע זיטן שמעקט
 און זינגט, און גאט אליין האט הנאה פון זיין וועלטעלע,
 וואס ער האט באשאפן. דעמאלט איז קיין גליקלעכער פון
 ליפע נישט געווען. ער האט גארנישט געפילט די שווערקייט
 פונם וועג און פון דער משא, וואס ער טראגט אויף זיך,
 און געטראכט נאך, וואס גיכער קומען אהיים און זיך
 צוגרייטן צו שבת. נאך אפילו אין הארבסט און ווינטער,
 ווען די וועגן זענען בלאטיק, דער הימל איז פארלייגט מיט
 שווערע וואלקן, די פעלדער ליגן נאקעטע און אומעטיקע,
 און די וועלט שטייט אין שווייגט, ווי פאראבלט, פאלט ליפע
 דער שניידער נישט אריין אין עצבות. ער טוט נאך א טראכט

זא אין דערהיים האָט זיין ווייב נחמה שוין מסתמא פאר-
שטעקט דעם טשאָלנט, ארומגעוואָשן די קינדערלעך און איי-
שטוב איז ריין און וואַרעם, יעדער ווינקעלע זינגט-און זינגט



הארץ ווערט באלד פריילעך, און די פיס-גרינג; ער פילט
שוין דעם עונג-שבת און די פרייד פון דער מצוה.
אזוי האָט ליפּע זיך אויפגעפירט אלע יאָרן, און גאָטס ברכה
האָט גערוט אין זיין אַרעם שטיבל. אַ גאנצע וואָך אָפגעלעבט
מיט וואָס ס'איז, נאָר שבת האָט דער גוטער מלאך געקוקט
און געקוואָלן-דער הייליקער טאָג שבת איז קיינמאל נישט
פארשטערט געוואָרן ביי ליפּע דעם שניידער אין שטוב.

באכט זיך אמאל, ווינטער, שבט-צייט, ווען די קעלטן
 שטארקן זיך, שטייט זיך ליפע אויף, ווי זיין שטייגער
 איז, פרייטאג פארטאג, ארבעט זיך געשמיידיק ביז
 אינדערפרי – די ארבעט ברענט אים אונטער די הענט. ער
 וויל זיך היינט מקדים זיין, וויל די טעג זענען איצט
 קליין און דער וועג שווער. באמערקט ער נישט, אז די גאנצע
 נאכט האט דער שניי געהאלטן אין איין שיטן און אז ס'איז
 ארוםנות א הונט אויף דער גאס ארויסצולאזן – אזא ביטערע
 קעלט איז אין דרויסן און, צופרידן, וואס ער האט אזוי
 פרי פארענדיקט זיין ארבעט, הויבט ער זיך שוין אן גרייטן
 אין העג.

דערוויל הויבט זיך אויף א מסוכנע זאווערוכע אין
 דרויסן, א ווינט מיט א חשכות, אז מען זעט די לעבעדיקע
 וועלט נישט פאר ווייך. עס רייסט די שטרייכע דעכער אראפ
 פון די שטאלן און פאר די הייזער בלאזט אן אזוינע שניי-הויפנט
 אז מען קאן קיין טיר נישט עפענען.

קומט אריין דער גוי פון דרויסן און זעט, ווי ליפע שטייט
 מיטן פעקל אויף די פלייצעס, פארטיק אין וועג אריין – צלמט
 ער זיך אזש איבער פאר שרעק: ווי לאזט זיך עס א מענטש
 אין וועג אריין, אז ס'האט פארשאטן – אלע וועגן אין דרויסן
 און אלע אומריינע רוחות דרייען זיך איצט אין פעלד? הערט
 אים עפעס ליפע, אז ער מוז זיין אויף שבת אינדערהיים!
 זאגט ער, אז פאר קיין אומריינע רוחות האט ער קיין מורא

נישט, אז ס'איז אים נישט דאָס ערשטע מאָל—ער האָט אַ גרויסן
 גאָט, און ער וועט אים פרענגען אַהיים בשלום. און אין
 האַרצן טראַכט ער זיך, אז די מצוה פון שבת וועט אים אויך
 אַצינד ביישטיין, און זיין שבת וועט נישט פאַרשטערט ווערן.
 זעט שוין דער גוי, אז ער וועט מיט אים גאָרנישט מאַכן—
 לאָזט ער אים גיין זיין וועג; און אין האַרצן טראַכט ער זיך,
 אז דער איינגעשפאַרטער ייד גייט אויף אומצוקומען, וויל
 דער ווינט און דער פראָסט האָבן זיך אַלץ מער געשטאַרקט אין
 דרויסן, און כאַטש אַ גוי, האָט ער גרויס רחמנות אויף אים.
 אַ שטאַד! זאָגט ער דעם ווייב, אפילו אַ ייד, נאָר אַ גאָסט—
 פאַרכטיקער מאַן אונזער שניידער. זאָל גאָט זיך אויף אים
 דערבאַרעמען!

ג

דערווייל גייט זיך ליפע איינער אליין אין וויסטן פעלד.
 דאָס פעקל אויף די פלייצעס און אין דער האַנט אַ לאַנגן
 שטעטן, מיט וועלכן ער טאַפּט דעם וועג ער זאָל נישט
 אַריינספאלן ערגעץ אין אַ פאַרשנייטער גרוב. נאָר, וואו וועג,
 וואָס וועג, - אז ס'האָט פאַרשאַטן קוסט און בוים, באַרג
 און טאָל, און די גאַנצע געגנט הויבט מען נישט אָן צו דער-
 שענען? הימל און ערד-איינס, און וואו דאָס אויג פאַלט-נאָר
 ווײַס. זאָל עס זיין ערגעץ כאַטש אַ סימן פון אַ שטיין, פון
 אַ סלופ, אַ פלעק פון אַ וואַלד, צי פון אַ בערגל! און דאָ
 בלאָזט נאָך דער אייזיקער שניי גלייך אין פנים אַרײַן, שטעכט
 זי מיט נאָדלען און פאַרקלעפט די אויגן, אז מען זעט אויף
 אַ שפּאַן נישט פאַר זיך. פאַלט אָבער ליפע דער שניידער נישט

ארץ צי זיך און גייט זיך זיין וועג מיט גרויס פטולן.
 פארקריכט ער אין א טיפן גראבן, פאלט און ברעכט שיער
 נישט ריק און לענד, נאָר ער שטייט אויף נישט געשעדיקט און
 גייט ווייטער. ער ווייסט, אז גאט איז מיט אים, און וועט
 אים ברענגען אהיים בשלום.

וואָס ווייטער, ווערט דער וועג שווערער. די פיס זינקען
 אלץ טיפער אין די שניי-בערגלעך, וואָס פארשטעלן אים דעם
 וועג, און דער ווינט שמייסט שטארקער אין פנים ארמין. נאָר



ליפע שטרענגט אָן אלע כוחות און גייט ווייטער, ביז ער
 קומט צו צו אַוואַלד. ביים וואַלד בלייבט ער שטיין אַ וויילע
 און דאָס האַרץ הויבט אים אָן שטאַרק צו קלאַפן. פון יענער זיט
 וואַלד איז באלד דאָס שטעטל, נאָר טאָמער פארבלאנדזשעט ער,
 איז ער אַפּאַרפאלענער. ווייל דער וואַלד ציט זיך ממילן-לאנג
 און איז געדיכט און פול מיט ווילדע חיות און מיט מענטשן-גולנים,
 וואָס זענען נאָך ערגער פון חיות. נישט איין מענטש פון דער געגנט

איז שוין אריינגעפאלן איז זייערע הענט, און מען ווייסט נישט
ביז איצט, וואו זייער געבייט איז אהינגעסומען.

גייט ליפע אריין אין וואלד מיט גרויס פחד. גייט און
קוקט זיך אים אלע רגע, זוכט עפעס א סימן פון א וועג פון
א סטעזשקע. און ס'ווייזט אויס. אז אָט-אָט איז ער שוין
פון יענער זייט וואלד. נאָר ער גייט און גייט, גייט און גייט-
און דער וואלד לאָזט זיך אלץ נישט אויס. דער ווינט איז
שוין אפילו געוואָרן שטילער, נאָר דער הימל לאָזט זיך אַראָפּ
אַלץ נידעריקער. די נאכט רוקט זיך אָן. ליפע פילט, אז אָט-אָט
פאלט ער אנדער א טויט-מידער אין שניי און מיט אים איז
א סוף, נאר ער לאזט זיך נישט אָפּ און שלאנדערט אין טיפן
שניי אלץ ווייטער, אלץ טיפער אין וואלד.

דערווייל ווערט אין וואלד אלץ פינסטערער, אימער-
דיקער. די ביימער שטייען אלע ביז אין גארטל פארגראָבן
אין שניי און טוען מיט די פארגליווערטע קעפּ נישט קיין
זיך. א טרויער פאלט אויף אלצדינק. ליפע פלאַנטערט שוין
קוים מיט די פיס. נאר אָט זעט ער, אז ס'איז שוין צייט
מקבל-שבת צו זיין און מ'טאָר שוין נישט טראגן. ווארפט
ער אַראָפּ דאָס פעקל פֿון די פלייצעס און שטעלט זיך אינ-
טער אַ בוים דאוונען מנחה. בעט ער גאָט מיט אַ צעבראָכן
הארץ און טרערן ריין פון זינע אויגן. - „גאָטעניו געטרומעט -
בעט ער - טו אזוי, אז ס'זאָל מיין שבת נישט פארשטערט
ווערן! איך, ליפע דער שנידער, דארף דאָך זיך שוין נישט
לערנען, ווי אזוי!“

און פלוצים דערפילט ער, אז ס'ווערט אים מיטאַמאָל
גרינג דאָס הארץ, גלייך ווי ער געפינט זיך גאָרנישט אין
קיין מקום סכנה. א ווארעמקייט צעגיסט זיך אין אלע אברים.

בלויבט ער שוין, אז גאט ברוך ווא האט זיין געבעט דערהערט
אין ער ווארט, וואס מיט אים וועט געשען...

ד

א פגעדאוונט מנחה, הויבט ליפע אויף די אויגן אין גיט
א קוק, דערוועט ער, ווי צווישן די ביימער לויכט עפעס
א פייערל. קומט אים אויס די זאך זייער משונהדיק:



פון וואגען האט זיך פלוצים גענומען א פייערל אהער, אז
פון זינט ער געדענקט, וואוינט דא אין וואלד נישט קיין
לעבעדיקער מענטש? פארשטייט ער שוין, אז די זאך איז
נישט פשוט; לאזט ער איבער דאס פעקל אונטערן בוים און
נייט אין יענער זייט, פון וואגען דאס פייערל ווינקט. זעט ער,

און דאָס פֿייערל קומט אים ווי אנטקעגן, און ווי ער האָט
 נאָר געמאכט עטלעכע טריט, וואקסט אויס פאר זינע אויגן
 א וואונדער-שיינער פאלאך, אינגאנצן געבויט פון מירמלשטיין,
 און אלע פענסטער באלויבטן מיט שבת-ליכט; נאָר ארום און
 ארום איז פוסט און ליידיק-קיין מענטשן. קיין לעבעדיג באשע-
 פעניש זעט מען נישט.

מיינט ליפע, אז ס'איז א חלום, און ריכט זיך די אויגן.
 זעט ער, אז ס'איז פאָרט אן אמתער פאלאך, וואָס ער האָט
 נאָך זיין גלייכן נישט געזען. פאלט אים איין: אפשר וואוינען
 דאָ גולנים אָדער נישט-גוטע... זעט ער אָבער, אז די ליכט
 ווינקען צו אים אזוי ליבלעך, גלייך ווי פארבעטן אים צו
 זיך: קום אריין, ליפע דער שניידער! דאָס האָט מען אונז
 צוליב דיר אָנגעצונדן-ס'זאל זיין שבת נישט פארשטערט ווערן...
 נעמט זיך ליפע אן מיט האַרץ. עפנט שטילערהייט די טיר
 פנים פאלאך און גייט אריין.

און ליפע דער שניידער האָט דאָרט מיט זינע אויגן
 דערזען אזוינס, וואָס ס'האָט זיך אים קיינמאל נישט געחלומט
 אפילו. ס'האָט געשימערט אין די אויגן פון די טייערע
 קרישטאָלענע לייכטער און ס'איז אים פאָרגעגאנגען דער
 ריח פון טייערע מאכלים, וואָס זענען געשטאנען אויף גרויסע
 טישן, באדעקט מיט קלאָר-ווייסע טישטוכער פון די זעלטענע
 ווינען, וואָס האָבן געפינקלט אין די פלעשער; נאָר ארום
 און ארום איז אלץ ליידיק-קיין מענטשן, קיין לעבעדיג באשע-
 פעניש זעט מען נישט.

קומט ער צו א טיר, און גייט איבער אין א צווייטן
 חדר, זעט ער, אז דאָ זענען די טישן פון גלאנצנדיקן זילבער
 און זילבערנע שטולן שטייען ארום ווי און אויף די קלאָר-
 ווייסע טישטוכער שטייען צעשטעלט די זעלבע טייערע

מאכלים און די ווייניגן פינקלען אין די פלעשער; נאָר אַרום
און אַרום איז ליידיק-קין מענטשן, קין לעבעדיק באשעפעניש
זעט מען נישט.

גייט ער איבער אין אַ דריטן חדר. זענען דאָרט שוין
די טישן פון לויטער גאָלד און גילדענע שטולן שטייען אַרום
זיי, און די מאכלים שמעקן און די ווייניגן פינקלען; נאָר
אַרום און אַרום איז אלץ ליידיק-קין מענטשן, קין לעבע-
דיק באשעפעניש זעט מען נישט.

גייט ער אזוי פון חדר צו חדר, און וואָס ווייטער אלץ
שענער. אלץ רייכער-ביז ער קומט צום זעקסטן חדר, אינ-
גאנצן באזעצט מיט ברייליאנטן און אבנים טובות, אז עס
פארנעמט דאָס אויג; נאָר אויף דאָ איז אַרום און אַרום
אלץ ליידיק-קין מענטשן, קין לעבעדיק באשעפעניש זעט
מען נישט.

ברייבט ליפע שטיין פארבלענדט פון דעם אלעם, וואָס
ווייניג אויגן האבן געזען. — „רבונו של עולם!“ — רעדט ער
צו זיך—זיין איך, ליפע דער שניידער, דען ווערט, אז מיט
מיר זאָל געטאָן ווערו אזא נס?

ה

פלוצים דערהערט ער אזוי ווי אַ שטיל געזאנג הויבט
זיך אויף פֿון ערגעץ, שוועגט פון דערווייט, און קומט
צו אלץ נענטער. און אַ געזאנג איז דאס—ממש כלות
הנפש; לויטערע טענער טריפן אַ רגע שטיל, פאלן ווי ווייכע
טויטראָפּנס און צעגיסן זיך גלייך, ווי אַ לעבעדיק וואסערל
צווישן סטעפ-גראו. פון אַ טיפעניש הויבט זיך דאָס געזאנג.

און אַט פארשפרייט זיך עס, ווי אַ מעכטיקער פייגל מיט זינע
 פליגלען, איבער אלע חדרים פונם פאלאץ און דערגרייכט
 אלץ העכער און העכער. ליפע רירט שוין מיט קיין גליד
 נישט. דאָס זיסע געזאנג צעגיסט זיך אים אין אלע אנרים.
 הויבט אים אויף און טראָגט אים אַרום, ווי אַ גרינג פעדערל.
 א חידוש איז אים נאָר, וואָס דער ניגון זעט אים אויס אזוי
 באַקענט. ער וואָלט געקאנט שווערן, אז ער האָט אים
 שוין געהערט נישט איין מאל אין בית-המדרש, נאָר קיינמאל
 האט ער זיין מתיקות נישט געשפירט, ווי היינט. ער ליגט
 צו דאס אויער. און אַט צעגיסן זיך, ווי אריינער גאָלד-
 פלאנג, אַנגעזאפט מיט געטלעכער פרייד. די ווערטער:

לכו נרגנה לה' - קומט לאָמיר זינגען צו גאָט!...

און ווי ער שטייט אזוי פארגליווערט, עפנט זיך אויף
 די טיר און אַ גרייז-גרויער זקן, אין וויסן געהילט, קומט
 אריין, דערלאנגט ליפען אַסידור און פארבעט אים מיט א
 וואונק, ער זאל גיין נאָך אים. גייט ער נאָך דעם גרייז-
 גרויען זקן אריין אין זיבעטן חדר, זעט ער אַגאנצע עדה
 זקנים, אלע אין וויסן געהילט, זייערע פנימער לויכטן,
 ווי ליכטיקע זונען, און זיי שטייען אלע און זינגען א
 לויב-ליד דער מלכה שבת. פארשטייט שוין ליפע, אז ער
 איז אין גן-עדן התחתון און אז ער זעט פאר זיך לויטער
 צדיקים, גאוני-עולם, און בלייבט שטיין ווי צוגעקלעפט
 צום אָרט, שעמט זיך די אויגן אויפצוהויבן. רבנו של
 עולם! - טראכט ער זיך: - ווי קום איך, ליפע דער שניידער,
 אהער? שטייט ער אזוי ביז נאָך קידוש. הויבן זיך אויף
 די זקנים פון זייערע ערטער, גייען צו צו ליפען, פארנויגן
 זיך פאר אים און זאגן אים פריינטלעך: - גיט שבת, אורח!
 און רעדנדיק מיט אים אזוי, פארבעטן אים די זינים

צום טיש, און מען זעצט זיך אלע עסן. מאַלט אייך שוין
אליין אויס, וואס פאר א סעודה איז דאס געווען, וואס
פאר אומירח זענען דאס געווען! ליפען האט מען אונזעך-
נעזעצט אויבן-אָן, נאר ער האט אלץ נישט פארגעסן, ווער
ער איז, און געשעמט זיך צו עסן. האָבן אים די זקנים
נעשטארקט מיט גוטע רייד און אלץ געזאגט צו אים:

- עס, ליפע, און זאל דיר וואויל באשימען! מיר
האבן שוין לאנג אדא אָנגעלייגטן גאסט נישט געהאט!
עסט ער, נאר אחידוש איז אים, וואס דער טעם
פון די מאכלים איז אים באקענט. ער וואָלט געמעגט
שווערן, אז דאס זענען די זעלבע מאכלים, וואָס זיין חז"ב
נחמה גרייט צו שטענדיק אויף שבת

1

האט שוין ליפע דער שניידער פארבראכט א שבת,
אויף אלע אונזערע ליפע געזאגט! אים האט נאר וויי
געטאן דאס הארץ, אז ער האט זיך דערמאנט אָן זיין
חז"ב נחמה און אָן זיינע קינדערלעך, וואס האבן אפאר-
שטערטן שבת איבער אים. נאר וויבאלד מ'האט געמאכט
הבדלה, איז דער גאנצער פאלאץ פלוצים נעלם געווארן,
און ליפע זעט, אז ער שטייט שוין ווידעראמאָל אונטערן
בוים, וואו ער איז נעכטן געבליבן שטיין. דאס פעקל ליגט
אויף זיין אָרט און דער שטעקן שטייט אריינגעשטעקט אין
שניי. מאכט ער עטלעכע שפאן-וואז וואלד, וואס וואלד: ער
שטייט שוין אין שטעטל, נישט ווייט פון זיין שטיבל.
אין דערהיים מאכט ליפע א שוויג און דערציילט נישט

קיינעם, וואו ער האט פארבראכט שבת, נאָר, אז זיין חייב
נחמה פלעגט שבת דערלאנגען צום טיש די שמעקנדיגע
פיש און אים, ווי איד שטייגער, זאָגן:

— ס'איז שוין פיש, ליפע — דעם טעם גן-עדן האבן די!
פלעגט ליפע דער שניידער אפטמאל א שמייכל טאן פאר
זיך און א זאג טאן:

— יא, יא, נחמה מינע! איך ווייס שוין לאנג, אז די-
גע שבתדיקע מאכלים האבן דעם אמתן טעם גן-עדן...
און וואס ער האט געמיינט מיט די ווערטער, האט
קיינער אן שטוב נישט פארשטאנען.

